

امت مسلمہ کو درپیش فکری مسائل کے حوالے سے

چند اہم گزارشات

”عصر حاضر میں اسلامی فکر۔ چند توجہ طلب مسائل“ کے عنوان سے محترم ڈاکٹر نجات اللہ صدیقی صاحب کا مضمون نظر سے گزرا۔ یہ مضمون انداز اربع صدی قبل تحریر کیا گیا تھا لیکن اس کی اہمیت و فادیت آج بھی موجود ہے بلکہ مسائل کی فہرست اور تنگینی میں کمی کے بجائے اس دوران میں مسلسل اضافہ ہوا ہے۔

ان میں سے پیشتر مسائل خود میرے مطالعہ کا موضوع بھی رہے ہیں اور بعض مسائل پر کچھ نہ کچھ لکھا بھی ہے مگر یہ خواہش رہی ہے کہ ایجاد اور تجاویز کے طور پر ایسے مسائل کی ایک مربوط فہرست سامنے آجائے جو اس وقت دنیا بھر میں مختلف سطحوں پر ”اسلامائزیشن“ کے حوالے سے زیر بحث ہیں یا متعدد حلقوں کی طرف سے ان پر بحث و تحقیص کا تقاضا موجود ہے۔ میرا خیال ہے کہ ڈاکٹر صاحب محترم کا یہ مضمون اس ضرورت کو کافی حد تک پورا کرتا ہے اور اسے اہل علم و دانش کے حلقوں میں زیادہ سے زیادہ پھیلانے کی ضرورت ہے۔

اب سے تقریباً پون صدی قبل مفلکر پاکستان علامہ محمد اقبال نے ”تشکیل جدید الہیات اسلامیہ“ کے عنوان سے اپنے خطبات میں ان اصولی اور علمی مسائل کی نشان دہی کی تھی جن کا جائزہ لہذا اسلام کی تعمیر و تشریع کو دور جدید کے ناگزیر تقاضوں سے ہم آہنگ کرنے کے لیے ضروری ہے۔ میرے نزدیک علامہ محمد اقبال کے خطبات تجاویز اور ایجاد کے حیثیت رکھتے تھے لیکن بدقتی سے موافق اور مخالف دونوں حلقوں میں انہیں ایجاد کے بجائے موقف کا درجہ دے دیا گیا اور اول تو ان پر بنیادی سے بحث ہی نہیں ہوئی اور اگر گفتگو کا تھوڑا اہبہ سلسلہ چلاتا وہ موقف کی حمایت و مخالفت کے دائرہ تک محدود رہا اور علامہ اقبال ان تجاویز اور ایجاد کی صورت میں متعلقہ امور و مسائل پر جس وسیع علمی مباحثہ کی توقع کر رہے تھے وہ پوری نہ ہوئی۔

محض یہ غذشہ ہے کہ ڈاکٹر نجات اللہ صدیقی صاحب کے اس مضمون کے ساتھ بھی بھی معاملہ نہ ہو جائے اور ان

کی ”تجاویز“، بحث و تجھیص کے سلسلے کو آگے بڑھانے کے بجائے ”موقف“ قرار پا کر حمایت و مخالفت کے ایک نئے بازار کو گرم کرنے کا باعث نہ بن جائیں لیکن اس کے باوجود میں اس بات کے حق میں ہوں کہ دینی و علمی حلقوں میں ان کا یہ مضمون ایک مریوط ایجنڈے کے طور پر بار بار پڑھا جائے اور اس میں جن مسائل کی طرف توجہ دلائی گئی ہے، ان پر وسیع تر دائرے میں علمی مباحثہ کا اہتمام ہو کیونکہ اسی صورت میں ہم پیش آمدہ مسائل پر ایک منقصہ یا کم از کم اکثریت موقف تک پہنچنے اور ان مسائل کے حوالے سے فکر جدید کے پیش کا سامنا کرنے میں کام یاب ہو سکیں گے۔

ڈاکٹر صاحب کے مضمون میں مجھے ایک بات ٹھکلی ہے کہ وہ اسلام کی تعمیر و تشریع کے لیے روایتی دینی و علمی حلقوں کو ایک طرف کرتے ہوئے اہل دانش کے کسی نئے طبق کو سامنے لانے کے خواہش مند ہیں اور جہاں وہ جدید فکری و علمی تقاضوں سے روایتی دینی و علمی حلقوں کی بے اعتنائی کا ذکر کرتے ہوئے ان کے تحفظات میں اس امر کا ذکر کرتے ہیں کہ:

”انہیں یہ اندیشہ ہے کہ مکمل اسلامی نظام کے قیام کی کوششیں کہیں محدود دائرے میں بھی اسلام کے باقی نہ رہنے کا سبب نہ بن جائیں۔“

وہاں انہیں اسلامی تحریکات سے یہ شکایت بھی ہے کہ ”ہر ملک میں اسلامی تحریکوں کو سیکولر دانش و رہنمائی کے مقابلہ میں اور مسلمان عوام میں نفوذ کے لیے عالم و مشائخ کی اہمیت محسوس کرتے ہوئے ان پر تقدیم کا لہجہ زم پڑ جاتا ہے۔“

ہمارے نزدیک مسلم ممالک میں بہت سی اسلامی تحریکات نے اسی مقام پر ٹھوکر کھائی ہے کہ روایتی دینی و علمی حلقوں کے بارے میں قطعی طور پر یہ بات طے کر کے کہ ان کے ذریعے سے اسلام کی دعوت و اشاعت اور تنفیذ و ترویج کا کوئی امکان نہیں ہے، ان سے ہٹ کرنے علمی و فکری حلقة قائم کرنے کی کوششیں کی گئی ہیں جن کا سب سے زیادہ نقصان یہ ہوا ہے کہ اسلامی تحریکات کی پیشتر صلاحیتیں اور تو انہیاں اپنا وجہ منوانے اور روایتی دینی حلقوں کی افادیت کی نفع کرنے میں ہی صرف ہو کرہ گئی ہیں اور جس کام کے لیے ان نئے حلقوں کا وجود عمل میں آیا ہے، اس کی طرف توجہ رہی ہے۔ پھر اس کے ساتھ ہی روایتی حلقوں اور نئے فکری حلقوں کے درمیان کشمکش اور بحث و تجھیص کی گرم بازاری نے بعض مقامات پر نئے فکری خلفشار کو جنم دیا ہے۔

روایتی دینی و علمی حلقوں کی سرد مہری، پیش آمدہ مسائل سے ان کی بے اعتنائی اور فکر جدید کے چیلنج بر کا سامنا کرنے سے ان کا گریز ایک معروضی حقیقت ہے جس سے انکار کی کوئی بحاجاش نہیں ہے اور خود نہیں بھی ان حلقوں سے مسلسل یہ شکایت ہے لیکن اس مسئلہ کا حل ان روایتی حلقوں کو جو صدیوں کے تعامل کے نتیجے میں ایک مضبوط ادارے کی حیثیت اختیار کر چکے ہیں، ایک طرف کر کے اور ان کی نفع کر کے علم و دانش کی صلاحیتیں اور تو انہیاں نئے فکری حلقوں

کے قیام اور ان کا وجود منوانے کی کوششوں میں ضائع کرنا نہیں ہے بلکہ خود ان روایتی دینی و علمی حقوقوں کے اندر اصلاح کی جدوجہد کو مربوط بنانا ہے اور ہمارے خیال میں روایتی حقوق سے ہٹ کر کام کرنے والی اسلامی تحریکات نے جتنا زور اپنا لگ و جو تسلیم کرانے میں صرف کیا ہے اگر وہی قوت اور صلاحیتیں روایتی حقوقوں کے اندر رہتے ہوئے اصلاح اور بہتری کے لیے صرف ہوتیں تو آج صورت حال خاصی مختلف ہوتی البتہ اس کے لیے بہت زیادہ محنت اور جگہ کا دوی درکار ہے اور خود کو شانوںی درجے میں رکھنے کے حوصلے کی بھی ضرورت ہے لیکن ہمارے نزدیک اس مسئلے کا کوئی اور حل ممکن نہیں ہے۔ ہمارے نزدیک اسلامائزیشن کا جو عمل بھی نتیجہ خیز طور پر آگے بڑھے گا، وہ روایتی دینی و علمی حقوقوں کے ذریعے سے ہی وجود میں آئے گا اور ان کو نظر انداز کر کے کی جانے والی کوئی بھی کوشش نئے فکری خلفشار کو جنم دینے کے علاوہ اسلامی معاشرے کی اور کوئی خدمت سر انجام نہیں دے پائے گی۔

اس لیے ہمارے سوچی بھی رائے یہ ہے کہ جدید مسائل کا ادراک و شعور اور ان کے حل کا جذبہ رکھنے والے ارباب علم و انس کو روایتی حقوقوں کے اندر ہی اپنی جگہ تلاش کرنی چاہیے اور انہی کو محنت اور تنگ و دو کے ساتھ اس کام کے لیے تیار کرنے میں اپنی صلاحیتیں صرف کرنی چاہیں کیونکہ ڈاکٹر نجات اللہ صدیقی صاحب محترم نے جن مسائل کو توجہ طلب قرار دیا ہے، ان کے حل کا محفوظ اور صحیح راستہ یہی ہے۔

میرا خیال ہے کہ ڈاکٹر صاحب موصوف کے اس فکر انگیز مضمون پر مفکر اسلام حضرت مولانا سید ابو الحسن علی ندویؒ کا یہ تبصرہ زیادہ مناسب ہے اور اسی پر اپنی معرضات ختم کر رہا ہوں کہ:

”مضمون فکر انگیز اور پرمغز ہے لیکن یہ ضروری نہیں کہ اس طریق فکر سے سونی صد اتفاق ہو۔ بڑے اہم سوالات ہیں جن کو زیادہ دنوں تک نظر انداز نہیں کیا جاسکتا اور ان کو نظر انداز کرنے کی اس عالم اسباب میں اکثر وہی سزا ملتی ہے جو متعدد آزاد ہونے والے ممالک اور مسلم معاشروں میں اس دور میں ملی ہے..... لیکن سوال یہ ہے کہ ان مسائل پر کون غور کرے؟ یادہ لوگ ہیں جو اس کے اہل نہیں ہیں اور جو اہل ہیں، ان کو ترکی کے بچھلے دور کے علماء کی طرح اپنی دوسری مصروفیتوں سے فرصت نہیں۔“ (بحوالہ ”اسلام، معاشریات اور ادب“ ص ۵۸۵ از ڈاکٹر نجات اللہ صدیقی)